



jkVh; mnwHk'k fodkl ifj'kn~

قومی کونسل برائے فروغ اردو زبان

Website.: www.urducouncil.nic.in

E-mail.: urducouncil@gmail.com

: urduduniyancpul@yahoo.co.in

National Council for Promotion of Urdu Language

Ministry of Human Resource Development
Government of India

Farogh-e-Urdu Bhawan

FC-33/9, Institutional Area

Jasola, New Delhi-110025

Dated: 26/09/2017

اردو میں قانونی اصطلاحات پر جلد ہی ریفریشر کورس کا انعقاد: پروفیسر اتضلی کریم

قومی اردو کونسل کے صدر دفتر میں لیگل پینل کی میٹنگ

نئی دہلی: 21 ستمبر، اردو داں طبقے کو قانونی نکات اور باریکیوں سے واقف کرانے کے لیے قومی کونسل برائے فروغ اردو زبان قانون سے متعلق کتابیں شائع کرتی رہی ہے۔ اس کے علاوہ لیگل پینل کے تحت قانونی اصطلاحات اور کتابوں کے تعلق سے میٹنگوں کا انعقاد بھی ہوتا رہا ہے۔ اسی تعلق سے قومی کونسل کے صدر دفتر میں لیگل پینل کی ایک میٹنگ ہوئی جس میں قومی اردو کونسل کے ڈائریکٹر نے اردو میں قانونی اصطلاحات اور دور جدید میں ان کی افادیت کے عنوان سے سہ روزہ ریفریشر کورس کے انعقاد کا اعلان کیا۔ انھوں نے کہا کہ اس ریفریشر کورس میں مختلف شعبہ جات سے متعلق افسران خصوصی طور پر محکمہ پولیس، سی بی آئی اور دیگر تحقیقاتی ایجنسیوں کے علاوہ محکمہ مالیات سے وابستہ حضرات کو مدعو کیا جائے گا اور ماہرین قانون کی خدمات بھی لی جائیں گی تاکہ قانونی اصطلاحات کی افہام و تفہیم کے راستے ہموار ہو سکیں۔

اس میٹنگ کی صدارت معروف ماہر قانون پروفیسر طاہر محمود نے کی۔ انھوں نے ہندوستان میں اردو کی آئینی اور قانونی حیثیت کے عنوان سے منعقدہ سمینار میں پڑھے گئے مقالات کی اشاعت کو ضروری قرار دیا۔ اس سے نہ صرف اردو قارئین کے علم میں اضافہ ہوگا بلکہ اردو کے آئینی نکات کو سمجھنے میں بھی مدد ملے گی۔ اس موقع پر ڈاکٹر ظفر محفوظ نعمانی کی کتاب انٹرنیشنل لاء کی اشاعت کو بھی منظوری دی گئی۔ اس کے علاوہ دیگر ممبران نے بھی مفید مشورے دیے جسے ایجنڈے میں شامل کر لیا گیا۔

اس میٹنگ میں پروفیسر طاہر محمود، پروفیسر خواجہ عبدالستقیم، جناب احتشام عابدی، ڈاکٹر محمد ظفر محفوظ نعمانی، ڈاکٹر افضل قادری، جناب سید اقبال احمد کے علاوہ کونسل کے پرنسپل پبلی کیشن آفیسر ڈاکٹر شمس اقبال، اسسٹنٹ ڈائریکٹر (ایڈمک) محترمہ شمع کوثر بزدانی، اسسٹنٹ ایجوکیشن آفیسر ڈاکٹر محمد فیروز عالم، ریسرچ اسسٹنٹ محترمہ ذیشان فاطمہ اور ڈاکٹر شاہد اختر نے بھی شرکت کی۔

(رابطہ عامہ سیل)